

# ॥ दुर्गा स्तुतिः ॥

## Durgā Stutiḥ

अर्जुन उवाच ।

arjuna uvāca ।

नमस्ते सिद्धसेनानि आर्ये मन्दरवासिनि ।

namaste siddhasenāni ārye mandaravāsini ।

कुमारि कालि कापालि कपिले कृष्णपिङ्गले ॥ १ ॥

kumāri kāli kāpāli kapile kṛṣṇapiṅgale ॥ 1॥

भद्रकालि नमस्तुभ्यं महाकालि नमोऽस्तु ते ।

bhadrakāli namastubhyaṁ mahākāli namo'stu te ।

चण्डिचण्डे नमस्तुभ्यं तारिणि वरवर्णिनि ॥ २ ॥

caṇḍicaṇḍe namastubhyaṁ tāriṇi varavarṇini ॥ 2॥

कात्यायनि महाभागे करालि विजये जये ।

kātyāyani mahābhāge karāli vijaye jaye ।

शिखिपिच्छध्वजधरे नानाभरणभूषिते ॥ ३ ॥

śikhipicchadhvajadhare nānābharṇabhūṣite ॥ 3॥

अट्टशूलप्रहरणे खड्गखेटकधारिणि ।

aṭṭaśūlapraharāṇe khaḍgakheṭakadhāriṇi ।

गोपेन्द्रस्यानुजे ज्येष्ठे नन्दगोपकुलोद्भवे ॥ ४ ॥

gopendrasyaṇuje jyeṣṭhe nandagopakulodbhave ॥ 4॥

महिषासृक्प्रिये नित्यं कौशिकि पीतवासिनि ।

mahiṣāsṛkpriye nityaṁ kauśiki pītavāsini ।

अट्टहासे कोकमुखे नमस्तेऽस्तु रणप्रिये ॥ ५ ॥

aṭṭahāse kokamukhe namaste'stu raṇapriye ॥ 5॥

उमे शाकम्भरि श्वेते कृष्णे कैटभनाशिनि ।

ume śākambhari śvete kṛṣṇe kaiṭabhanāśini ।

हिरण्याक्षि विरूपाक्षि सुधूम्राक्षि नमोऽस्तु ते ॥ ६ ॥

hiraṇyākṣi virūpākṣi sudhūmrākṣi namo'stu te ॥ 6॥

वेदश्रुति महापुण्ये ब्रह्मण्ये जातवेदसि ।

vedaśruti mahāpuṇye brahmaṇye jātavedasi ।

जम्बूकटकचैत्येषु नित्यं सन्निहितालये ॥ ७ ॥

jambūkatakacaityeṣu nityaṁ sannihitālaye ॥ 7॥

त्वं ब्रह्मविद्या विद्यानां महानिद्रा च देहिनाम् ।

tvaṁ brahmavidyā vidyānāṁ mahānidrā ca dehinām ।

स्कन्दमातर्भगवति दुर्गे कान्तारवासिनि ॥ ८ ॥

skandamātarbhagavati durge kāntāravāsini ॥ 8॥

स्वाहाकारः स्वधा चैव कला काष्ठा सरस्वती ।

svāhākāraḥ svadhā caiva kalā kāṣṭhā sarasvatī ।

सावित्री वेदमाता च तथा वेदान्त उच्यते ॥ ९ ॥

sāvitrī vedamātā ca tathā vedānta ucyate ॥ 9॥

स्तुतासि त्वं महादेवि विशुद्धेनान्तरात्मना ।

stutāsi tvam mahādevi viśuddhenāntarātmanā ।

जयो भवतु मे नित्यं त्वत्प्रसादाद्राजाजिरे ॥ १० ॥

jayo bhavatu me nityam tvatprasādādraṇājire ॥ 10॥

कान्तारभयदुर्गेषु भक्तानां चालयेषु च ।

kāntārabhayadurgeṣu bhaktānām cālayeṣu ca ।

नित्यं वससि पाताले युद्धे जयसि दानवान् ॥ ११ ॥

nityam vasasi pātāle yuddhe jayasi dānavān ॥ 11॥

त्वं जम्भनी मोहिनी च माया ह्रीः श्रीस्तथैव च ।

tvam jambhanī mohinī ca māyā hrīḥ śrīstathaiva ca ।

संध्या प्रभावती चैव सावित्री जननी तथा ॥ १२ ॥

sandhyā prabhāvatī caiva sāvitrī jananī tathā ॥ 12॥

तुष्टिः पुष्टिर्धृतिर्दीप्तिश्चन्द्रादित्यविवर्धिनी ।

tuṣṭiḥ puṣṭirdhṛtirdīptiścandrādityavivardhinī ।

भूतिर्भूतिमतां सङ्ख्ये वीक्ष्यसे सिद्धचारणैः ॥ १३ ॥

bhūtirbhūtimatām saṅkhye vīkṣyase siddhacāraṇaiḥ ॥ 13॥

॥ इति श्रीमहाभारते भीष्मपर्वणि

॥ iti śrīmahābhārate bhīṣmaparvaṇi

भगवद्गीतापर्वणि त्रयोविंशोऽध्यायः ॥

bhagavadgītāparvaṇi trayovimśo'dhyāyaḥ ॥